

Dan id-dokument ġie magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

LINJA GWIDA GHALL-BANK ĊENTRALI EWROPEW

tas-7 ta' Lulju 1999

dwar ċerti dispożizzjonijiet li jirrigwardaw il-bankonoti fl-euro, kif emendati fis-26 ta' Awissu 1999

(BĊE/1999/3)

(1999/656/KE)

(ĠU L 258, 5.10.1999, p. 32)

Emendata minn:

		Ġurnal Uffiċjali		
		Nru	Pàġna	Data
► M1	Decision of the European Central Bank 2001/667/EC, of 30 August 2001 (*)	L 233	55	31.8.2001
► M2	Linja ta' gwida tal-Bank Ċentrali Ewropew 2003/206/KE, ta' 1-20 ta' Marzu 2003	L 78	20	25.3.2003

(*) Dan l-att qatt ma ġie ppubblikat bil-Malti.

▼ **B****LINJA GWIDA GHALL-BANK ĊENTRALI EWROPEW**

tas-7 ta' Lulju 1999

dwar ċerti dispozizzjonijiet li jirrigwardaw il-banknoti fl-euro, kif emendati fis-26 ta' Awissu 1999*(BĊE/1999/3)*

(1999/656/KE)

IL-KUNSILL LI JIRREGOLA L-BANK ĊENTRALI EWROPEW,

Wara li kkunsidra t-Trattat li jistabbilixxi l-Komunità Ewropea, (minn issa 'l quddiem imsejjaħ it-"Trattat") u b'mod partikolari l-Artikolu 106 (1) tiegħu,

Wara li kkunsidra l-Artikoli 12.1, 14.3 u 16 ta' l-Istatut tas-Sistema Ewropea ta' Banek Ċentrali u tal-Bank Ċentrali Ewropew (minn issa 'l quddiem imsejjaħ l-"Istatut"),

Wara li kkunsidra d-Deciżjoni tal-Bank Ċentrali Ewropew *ECB/1998/6* tas-7 ta' Lulju 1998 dwar id-denominazzjonijiet, l-ispeċifikazzjonijiet, ir-riproduzzjoni, il-kambju u l-irtirar tal-banknoti euro ⁽¹⁾ kif emendata bid-Deciżjoni tal-Bank Ċentrali Ewropew tas-26 ta' Awissu 1999 (*ECB/1999/2*) ⁽²⁾,

- (1) Billi d-dritt ta' l-awtur fuq id-disinni tal-banknoti euro ġie riċevut mill-Bank Ċentrali Ewropew (BCE) minn għand l-Istitut Monetariju Ewropew (*EMU*); billi dan id-dritt ta' l-awtur jeħtieġ li jiġi amministrat u infurzat, fost l-oħrajn, fl-Istati Membri kollha skond is-sistemi legali nazzjonali indiviwalni, u din is-sitwazzjoni tagħti d-dritt li dawn il-funzjonijiet jiġu fdati fidejn il-banek ċentrali nazzjonali (*NCBs*);
- (2) Billi, sabiex tittejjeb il-protezzjoni tal-banknoti fl-euro kontra l-falsifikazzjoni, jidher tal-parir li jiġi stabbilit Ċentru ta' l-Analiżi tal-Falsifikazzjoniet (*CAC*), li fih jistgħu jiġu miġbura flimkien ir-riżorsi tan-*NCBs* ta' l-Istati Membri parteċipanti u ta' l-BĊE, u li jkun jeħtieġ li jiġu stabbiliti ċerti regoli fi hdan is-Sistema Ewropea tal-Banek Ċentrali (*ESCB*);
- (3) Billi, sabiex jitwessa' r-rikonoxximent mill-pubbliku ġenerali ta' kull deciżjoni meħuda mill-BĊE sabiex jirtira tipi jew serje-ijiet ta' banknoti, b'żieda mal-pubblikazzjoni uffiċjali ta' din id-deciżjoni mill-BĊE fil-*Ġurnal Uffiċjali tal-Komunitajiet Ewropej*, jitqies li huwa approprjat li dan it-thabbir isir fil-midja nazzjonali u li dan il-kompitu jiġi fdat lin-*NCBs*.
- (4) Billi, skond l-Artikoli 12.1 u 14.3 ta' l-Istatut, il-Linji Gwida tal-BĊE jiffurmaw parti integrali mil-liġijiet Komunitarji,

ADOTTA DAN IR-REGOLAMENT:

▼ **M2**▼ **B***Artikolu 3***Iċ-Ċentru ta' l-Analiżi tal-Falsifikazzjonijiet u d-database tal-munita ffalsifikata**

1. Iċ-Ċentru ta' l-Analiżi tal-Falsifikazzjonijiet (*CAC*) u d-database tal-munita ffalsifikata (*CDD*) ta' l-*ESCB* iridu jiġu stabbiliti u jaħdmu taħt il-patroċinju tal-BĊE. L-istabbiliment tal-*CAC* huwa maħsub għalbiex jiċċentralizza l-analiżi teknika u l-informazzjoni li għandhom x'jaqsmu mal-falsifikazzjoni tal-banknoti fl-euro maħruġa mill-BĊE u

⁽¹⁾ ĠU L 8, ta' l-14.1.1999, p. 36.

⁽²⁾ ĠU L 258, ta' l-5.10.1999, p. 29.

▼ **B**

n-NCBs. L-informazzjoni kollha teknika u statistika li tirrigwarda l-falsifikazzjoni tal-banknoti fl-euro għandha tiġi maħzuna ċentralment fis-CCD.

2. Il-lokazzjoni tal-CAC u tas-CCD għandha tkun fi Frankfurt am Main. Il-Kunsill li Jirregola għandu jahtar il-kap tal-CAC, japprova l-estimi finanzjarji tiegħu u jorganizza l-persunal u r-riżorsi tiegħu.

3. Bla ħsara għall-kontrolli legali, in-NCBs għandhom jipprovdu lill-CAC bl-originali tat-tipi l-godda ta' banknoti fl-euro foloz fil-pussess tagħhom, għall-għanijiet ta' l-investigazzjoni teknika u tal-klassifika ċentrali. L-istima preliminari dwar jekk falsifikazzjoni speċifika tappartjenix għal tip ikklassifikat jew kategorija ġdida jew le għandha titwettag min-NCBs.

4. L-informazzjoni teknika kollha fis-CCD għandha tkun disponibbli lill-BĊE u lin-NCBs ta' l-Istati Membri parteċipanti. Il-CAC għandu jikkopera mal-forzi tal-pulizija ta' l-Istati Membri parteċipanti, ma' l-Europol u mal-Kummissjoni Ewropea, kif approprijat, rigward iż-żoni rispettivi tal-kompetenza tagħhom. Il-membri individwali tal-personal tal-CAC jistgħu jidhru fil-proċedimenti ġudizzjarji sabiex joffru kompetenza teknika fil-każijiet tal-falsifikazzjoni, jekk mitluba. Kull kuntatt stabbilit mill-CAC ma' awtoritajiet individwali nazzjonali għandu jiġi effettwat flimkien man-NCB rilevanti.

▼ **M2**▼ **B**

Artikolu 5
Dispożizzjonijiet finali

Din il-Linja Gwida hija indirizzata lill-banek ċentrali nazzjonali ta' l-Istati Membri parteċipanti u għandu jkollha effett immedjat.

Din il-Linja Gwida għandha tiġi ppubblikata fil -*Ġurnal Uffiċjali tal-Komunitajiet Ewropej*.